

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर का स्थापना सप्ताह शनिवार से होगा प्रारम्भ

पंतनगर। ०८ नवम्बर, २०१७। पंतनगर विश्वविद्यालय की स्थापना १७ नवम्बर १९६० को हुई थी। इस उपलक्ष्य में विश्वविद्यालय का स्थापना सप्ताह ११ नवम्बर २०१७ से मनाया जा रहा है, जिसमें विभिन्न कार्यक्रमों का आयोजन किया जायेगा। स्थापना सप्ताह का प्रारम्भ ११ नवम्बर २०१७ को प्रातः ६:०० बजे 'रन फॉर यूनिवर्सिटी' रैली से होगा। इसके पश्चात इसी दिन विश्वविद्यालय के पूर्व विद्यार्थियों का सम्मेलन प्रातः ९:०० बजे से अपराह्न ३:०० बजे तक गांधी हाल में आयोजित होगा, जिसके बाद पूर्व विद्यार्थियों द्वारा अपने-अपने महाविद्यालयों में कार्यक्रम आयोजित किया जायेगा। सायं ६:३० बजे विश्वविद्यालय के विद्यार्थियों एवं पूर्व विद्यार्थियों द्वारा सांस्कृतिक संध्या का आयोजन होगा। अगले दिन १२ नवम्बर २०१७ को डा. रतन सिंह सभागार में ४९ पंतनगर की वार्षिक बैठक तथा पूर्व विद्यार्थियों का सत्र १०:०० से १२:०० बजे तक तथा इसके बाद बौद्धिक सम्पदा अधिकार पर राष्ट्रीय कार्यशाला का आयोजन होगा। कार्यशाला के पश्चात स्वर्ण जयन्ती एवं रजत जयन्ती पूर्व विद्यार्थियों को सम्मानित किया जायेगा। इसी दिन कृषि महाविद्यालय के सभागार में विश्वविद्यालय-स्तरीय वाद-विवाद प्रतियोगिता का आयोजन भी किया जायेगा। दिनांक १३ नवम्बर २०१७ को 'इनोवेशन डे' डा. रतन सिंह सभागार में आयोजित होगा तथा इसी दिन सायं ३:०० बजे से ४:०० बजे तक इसी सभागार में जीबी पंत स्मृति व्याख्यान आयोजित किया जायेगा। तत्पश्चात १४ नवम्बर २०१७ को इन्डस्ट्री-एकेडेमिया मीट का भी डा. रतन सिंह सभागार में प्रातः १०:०० बजे से सायं ७:०० बजे तक आयोजन होगा। इसी दिन अपराह्न ३:०० बजे से गांधी हाल में विश्वविद्यालय स्तरीय प्रेरक गीत प्रतियोगिता का भी आयोजन होगा। स्थापना सप्ताह के पावतें दिन गांधी हाल में स्थापना सप्ताह व्याख्यान एवं अवार्ड समारोह आयोजित होगा तथा अंतिम दिन १६ नवम्बर २०१७ को प्रातः ९:०० बजे से गांधी हाल में विश्वविद्यालय का ३१वां दीक्षान्त समारोह आयोजित होगा। स्थापना सप्ताह के अन्तर्गत एक ऑनलाइन प्रतियोगिता 'स्थापना सप्ताह वीडियो चैलेंज' भी आयोजित की जायेगी, जिसमें प्रतियोगियों द्वारा 'पंतनगर मेरी नजर में' विषय पर तीन मिनट का वीडियो बनाया जाना है।